

## बालकल्याण समिति कोष (सञ्चालन) कार्यविधि, २०६९

### परिचय

जोखिम अवस्थामा रहेका वा रहन सक्ने बालबालिकालाई तत्काल उद्धार गरी बालअधिकारको संरक्षण, सम्बद्ध न, प्रबर्द्धन र सम्मानको लागि आवश्यक व्यवस्था गर्न केन्द्रीय बालकल्याण समितिको मिति २०६३/०७/२० को बैठकले एक बालउद्धार कोष स्थापना गरी सञ्चालन गर्ने निर्णय गरे अनुसार केन्द्रीय बालकल्याण समिति (कार्यसम्पादन समिति) कै मिति २०६५/१०/२९ को निर्णयानुसार नेपाल सरकार, महिला, बालबालिका तथा समाज कल्याण मन्त्रालय, केन्द्रीय बालकल्याण समितिले देहाय बमोजिमको बालकल्याण समिति कोष (सञ्चालन) कार्यविधि, २०६९ स्वीकृत गरी लागू गरेको छ।

१. संक्षिप्त नाम र प्रारम्भ : (१) यस कार्यविधिको नाम “बालकल्याण समिति कोष (सञ्चालन) कार्यविधि, २०६९”

रहेको छ।

(२) यो कार्यविधि तुरुन्त प्रारम्भ हुनेछ।

२. परिभाषा : विषय वा प्रसङ्गले अर्को अर्थ नलागेमा यस कार्यविधिमा,-

(क) “कोष” भन्नाले दफा ४ बमोजिमको बालकल्याण समिति कोष सम्झनु पर्छ।

(ख) “जोखिम अवस्थामा रहेका बालबालिका” भन्नाले देहायका अवस्थामा रहेका बालबालिका

सम्झनु पर्छ :-

(१) जोखिमपूर्ण श्रममा संलग्न रहेको,

(२) हराएको वा वेवारिस अवस्थामा फेला परेको,

(३) ऋणको कारणले बन्धकमा रहेको वा जवरजस्ती श्रमबाट पीडित भएको,

(४) शारीरिक वा मानसिक यातना वा भेदभाव जस्ता दूर्व्यवहारबाट पीडित भएको,

(५) दूर्घटनामा परेको, प्राकृतिक वा दैवी प्रकोपमा परेको,

(६) बाबु वा आमा कारागार वा हिरासतमा रहेको वा कुनै कसूरसँग सम्बन्धित रहेको

कारणले

वेवारीस भएको,

(७) यौनशोषण, यौन दूर्व्यवहार, बेचबिखन वा ओसारपसारमा परेको,

(८) हिंसाबाट प्रभावित भएको,

(९) बाबुआमा वा संरक्षकबाट बन्धित भएको,

(१०) अपाङ्गता भएको,

- (११) सुस्तमनस्थिति भएको,
- (१२) अपहरण वा शरीर बन्धकमा परेको,
- (१३) सडक बालबालिका,
- (१४) एच.आई.भी. एड्स संक्रमित भएको,
- (१५) जन्मने वित्तिकै आमा वा बुवाबाट तिरस्कृत भै संरक्षण विहिन अवस्थामा फेला परेको

शिशु,

- (१६) विभिन्न कारणबाट आमाबुवाबाट त्यागिएका र
- (१७) समितिले तोकेका अन्य बालबालिका ।

(ग) “मन्त्रालय” भन्नाले महिला, बालबालिका तथा समाज कल्याण मन्त्रालय सम्भन्नु पर्छ ।

(घ) “समिति” भन्नाले दफा ८ बमोजिमको कोष सञ्चालक समिति सम्भन्नु पर्छ ।

(ङ) “कार्यकारी निर्देशक” भन्नाले बालबालिकासम्बन्धी नियमावली, २०५१ को नियम ६ बमोजिम नियुक्त

केन्द्रीय बालकल्याण समितिको कार्यकारी निर्देशकलाई सम्भन्नु पर्छ ।

### ३. बालकल्याण समिति कोषको उद्देश्य:

- (क) जोखिम अवस्थामा रहेका बालबालिकाको उद्धार गर्ने,
- (ख) जोखिम अवस्थामा रहेका बालबालिकालाई राहत उपलब्ध गराउने,
- (ग) जोखिम अवस्थामा रहेका बालबालिकालाई पारिवारिक पुनर्स्थापना गर्ने,
- (घ) आवश्यक मनोसमाजिक परामर्श तथा स्वास्थ्योपचार उपलब्ध गराउने र
- (ङ) जोखिम अवस्थामा रहेका बालबालिकाको बालअधिकार संरक्षण र सम्बर्द्धनको सुनिश्चितता गर्ने ।

### ४. कोषको स्थापना : (१) जोखिममा रहेका बालबालिकालाई तत्काल उद्धार, राहत, स्वास्थ्योपचार र पुनर्स्थापना

सहितको सहयोगका लागि बालकल्याण समिति कोष नामको एक कोष स्थापना गरिएको छ ।

(२) कोषमा देहाय बमोजिमका रकमहरू रहनेछन् :-

- (क) नेपाल सरकारबाट प्राप्त रकम,
- (ख) विदेशी सरकार, अन्तर्राष्ट्रिय संघ, संस्था वा व्यक्तिबाट प्राप्त रकम,
- (ग) स्वदेशी संघ, संस्था वा व्यक्तिबाट प्राप्त रकम र
- (घ) अन्य कुनै स्रोतबाट प्राप्त रकम ।

५. **कोषमा रकम जम्मा गर्न सक्ने** : बालबालिकाको क्षेत्रमा नेपाल भित्र कार्यरत रही केन्द्रीय बालकल्याण समितिसँग

सहकार्य गर्न चाहाने अन्तरराष्ट्रिय तथा राष्ट्रिय गैर सरकारी संस्थाहरुले इच्छाएको रकम कोषमा जम्मा गर्न

सक्ने छन् ।

६. **कोषको उपयोग** : कोषको रकम देहायको कामको लागि उपयोग गरिनेछ:-

- (क) जोखिम अवस्थामा रहेका बालबालिकाको उद्धार गर्न,
- (ख) जोखिम अवस्थामा रहेका बालबालिकालाई राहत दिन, स्वास्थ्योपचार गर्न तथा पुनर्स्थापना गर्न,
- (ग) समितिबाट स्वीकृत कार्यक्रम सञ्चालन गर्न,
- (घ) समितिबाट गरिने कार्यक्रमको अनुगमन गर्न र
- (ङ) बालबालिकाको हक हित सम्बन्धमा समितिले तोके बमोजिमको अन्य जोखिम न्यूनिकरणका कार्य गर्न

र गराउन ।

७. **कोषको रकम अन्य काममा उपयोग गर्न नसकिने** : (१) कोषको रकम दफा ६ मा लेखिए बाहेकको अन्य काममा

उपयोग गर्न सकिने छैन ।

(२) उपदफा (१) मा जुनसुकै कुरा लेखिएको भए तापनि कोषको कुल खर्च रकमको दश प्रतिशतसम्मको

रकम समितिको सचिवालय तथा बैठक सञ्चालन गर्न लाग्ने खर्चको लागि उपयोग गर्न सकिने छन् ।

८. **समितिको गठन** : (१) कोषको सञ्चालन तथा खर्च र व्यवस्थापन गर्ने काम समेतको लागि एक **कोष सञ्चालक**

समिति रहनेछ ।

(२) कोष सञ्चालक समितिको गठन देहाय बमोजिम हुनेछ:-

(क) कार्यकारी निर्देशक

-संयो

जक

(ख) मन्त्रालयको बाल विकास तथा बालअधिकार शाखाको उपसचिव –सदस्य

(ग) केन्द्रीय बालकल्याण समितिको प्रशासकीय अधिकृत –

सदस्य-सचिव

**९. समितिको काम, कर्तव्य र अधिकार :** समितिको काम, कर्तव्य र अधिकार देहाय बमोजिम हुनेछः-

(क) जोखिम अवस्थामा रहेका बालबालिकाको उद्धार गर्ने, स्वास्थ्योपचार गर्ने, पुनर्स्थापना गर्ने तथा त्यस्ता

बालबालिकालाई राहत दिने सम्बन्धमा आवश्यक कार्यक्रम तर्जुमा गर्ने,

(ख) कुनै बालबालिका जोखिम अवस्थामा भए वा नभएको निर्धारण गर्ने,

(ग) स्वीकृत कार्यक्रमको लागि कोष परिचालन गर्ने वा गराउने,

(घ) स्वीकृत कार्यक्रम कार्यान्वयन भए नभएको सम्बन्धमा अनुगमन गर्ने,

(ङ) जोखिम अवस्थामा रहेका बालबालिकालाई राहत स्वरूप दिइने रकमको मापदण्ड बनाई लागू गर्ने,

(च) जोखिम अवस्थामा रहेका बालबालिका सम्बन्धी अध्ययन तथा अनुसन्धान गर्ने वा गराउने,

(छ) समितिबाट गरिने कार्यक्रमको अनुगमन गर्ने वा गराउने,

(ज) बालबालिकाको क्षेत्रमा काम गर्ने निकाय तथा संस्थासाग समन्वय गर्ने,

(झ) कोष वृद्धिको लागि स्रोतको खोजी गर्ने र

(ञ) जोखिम अवस्थामा रहेका बालबालिकासम्बन्धी अन्य काम गर्ने वा गराउने ।

**१०. समितिको बैठक र निर्णय :** (१) समितिको बैठक आवश्यकता अनुसार बस्नेछ ।

(२) समितिको बैठक संयोजकले तोकेको मिति, समय र स्थानमा बस्नेछ ।

(३) समितिको बैठक बस्नुभन्दा कम्तीमा चौबीस घण्टा अगावै समितिको सदस्य-सचिवले बैठकमा

छलफल

हुने कार्यसूची सहितको सूचना सवै सदस्यहरूलाई दिनु पर्नेछ ।

(४) समितिको दुई तिहाइ सदस्यहरू उपस्थित भएमा समितिको बैठकको लागि गणपूरक संख्या पुगे

को

मानिनेछ ।

(५) समितिको बैठकको अध्यक्षता समितिको अध्यक्षले गर्नेछ र निजको अनुपस्थितिमा समितिका

उपस्थित

सदस्यहरुले आफूमध्येबाट छानेको सदस्यले गर्नेछ ।

(६) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले

निर्णायक मत दिनेछ ।

(७) समितिको निर्णय समितिको सदस्य-सचिवले प्रमाणित गरी राख्नेछ ।

(८) समितिको बैठकसम्बन्धी अन्य कार्यविधि सो समिति आफैले निर्धारण गरे बमोजिम हुनेछ ।

(९) जोखिममा रहेका बालबालिकाको आकस्मिक उद्धार तथा पुनर्स्थापना गर्नु पर्ने अवस्था भएमा समितिको

संयोजक र सदस्य-सचिवको आपसी सहमतिले आवश्यक हुने रकम निकास खर्च गर्ने सक्ने छन् ।

तर सो खर्च रकम समितिको बैठकबाट अनुमोदन गर्नु पर्नेछ ।

**११. कोषको प्रशासनिक खर्च :** समितिको प्रशासनिक खर्च कोषमा जम्मा भएको रकम र सो कोषबाट प्राप्त व्याज

रकमबाट एक आर्थिक वर्षमा गरिने खर्च रकमको दश प्रतिशत भन्दा बढी हुने छैन ।

**१२. खाताको सञ्चालन :** (१) कोषको रकम समितिको निर्णयले कुनै “क” वर्गको वाणिज्य बैकमा आवश्यकता

अनुसार मुद्दति र चल्ती दुबै प्रकारको खाता खोली जम्मा गर्नु पर्नेछ ।

(२) उपदफा (१) बमोजिमको खाताको सञ्चालन समितिको सदस्य-सचिव र केन्द्रीय बालकल्याण समितिको लेखा शाखामा काम गर्ने मुख्य कर्मचारीको संयुक्त दस्तखतबाट हुनेछ ।

**१३. कोषको लेखा र लेखा परीक्षण :** (१) कोषको आय व्ययको लेखा नेपाल सरकारले अपनाएको लेखा प्रणाली

बमोजिम राखिनेछ ।

(२) कोषको लेखापरीक्षण महालेखा परीक्षकबाट हुनेछ ।

**१४. रकम फ्रिज नहुने :** प्रचलित कानूनमा जुनसुकै कुरा लेखिएको भएतापनि कोषको रकम खर्च नभई आर्थिक

वर्षको अन्त्यमा बाँकी रहेमा त्यस्तो रकम फ्रिज हुने छैन ।

**१५. प्रतिवेदन पेश गर्ने :** (१) समितिले आफूले गरेको कार्यको वार्षिक प्रतिवेदन आर्थिक वर्ष समाप्त भएको तीन

महिनाभित्र केन्द्रीय बालकल्याण समिति समक्ष पेश गर्नु पर्नेछ ।

(२) उपदफा (१) बमोजिमको प्रतिवेदन समितिले सार्वजनिक गर्न सक्नेछ ।

**१६. बैठक भत्ता :** समितिका अध्यक्ष तथा सदस्यले समितिको बैठकमा भाग लिए वापत प्रति बैठक रु. ५००

/

(पाँच सय) रकम बैठक भत्ता वापत पाउनेछन् ।

**१७. कोषको सचिवालय :** कोषको सचिवालय केन्द्रीय बालकल्याण समितिको कार्यालयमा रहनेछ ।

**१८. अभिलेख राख्ने :** समितिले आफूले गरेको काम कारवाहीहरूको अभिलेख दुरुस्त राख्नु पर्नेछ ।

**१९. निर्देशन दिन सक्ने :** (१) केन्द्रीय बालकल्याण समितिले समितिको काम कारवाहीको सम्बन्धमा समितिलाई

आवश्यक निर्देशन दिन सक्नेछ ।

(२) उपदफा (१) बमोजिम दिएको निर्देशनको पालना गर्नु समितिको कर्तव्य हुनेछ ।

**२०. अधिकार प्रत्यायोजन :** समितिले यस निर्देशिका बमोजिम आफूलाई प्राप्त भएका अधिकारहरू मध्ये आवश्यकता अनुसार केही अधिकार समितिको अध्यक्ष, सदस्य वा केन्द्रीय बालकल्याण समितिको कुनै अधिकृत कर्मचारीलाई प्रत्यायोजन गर्न सक्नेछ ।

**२१. कोष खारेज हुन सक्ने :** (१) कुनै कारणबस कोष सञ्चालन गर्न आवश्यक नभएमा केन्द्रीय बालकल्याण समितिले कोष खारेज गर्न सक्नेछ ।

(२) उपदफा (१) बमोजिम कोष खारेज भएमा कोषमा रहेको रकम केन्द्रीय बालकल्याण समितिमा

स्वतः

हस्तान्तरण हुनेछ ।

**२२ बाधा अड्काउ फूकाउने :** यस कोषको प्रयोग, कार्यान्वयन तथा सञ्चालनमा कुनै बाधा अड्काउ परेमा

केन्द्रीय

बालकल्याण समितिले बाधा अड्काउ फुकाउने छ ।